

हमें नौकरी मांगने वाले नहीं, नौकरी देने वाले तैयार करने होंगे : वासुदेव देवनानी

शिक्षा में संस्कृति, मर्यादा और विज्ञान का समावेश जरूरी : देवनानी

हनुमानगढ़/जयपुर। राजस्थान विधानसभा अध्यक्ष वासुदेव देवनानी रविवार को एक दिवसीय दौरे पर हनुमानगढ़ पहुंचे। इस दौरान वासुदेव देवनानी ने सूरतगढ़ रोड़ स्थित श्री खुशाल दास विश्वविद्यालय में नवनिर्मित भवन का लोकार्पण किया और मेधावी विद्यार्थियों को सम्मानित किया। कार्यक्रम में उन्होंने शिक्षा, राष्ट्रवाद, तकनीकी प्रगति और सांस्कृतिक मूल्यों पर अपने विचार व्यक्त किए। इस मौके पर सर्व सिख समाज और सिंधी समाज द्वारा विधानसभा अध्यक्ष का अभिनंदन भी किया गया। विधानसभा अध्यक्ष ने जंक्शन स्थित एक होटल में वैश्य समाज और हनुमानगढ़ टाऊन में पूज्य सिंधी पंचायत और भारतीयसिंधु सभा के सम्मान समारोह में भी शिकरत की।

देवनानी ने जाहरवीर गोगाजी की पावन धरती को नमन करते हुए अपने संबोधन में कहा कि राजस्थान किसी भी राज्य से पीछे नहीं है। उन्होंने निजी शिक्षण संस्थानों और विश्वविद्यालयों के योगदान को सरनाही की, लेकिन यह भी जोड़ा कि सम विकसित परिवर्तन जरूरी हैं, विशेष रूप से सीमावर्ती जिलों में जहां संभावनाएं अधिक हैं। उन्होंने समाज में गिरावट के लिए शिक्षण संस्थानों को भी जिम्मेदार ठहराते हुए कहा कि जैसे विद्यार्थी तैयार होगा, वैसा ही भावी समाज बनेगा।



विधानसभा अध्यक्ष देवनानी ने श्री खुशाल दास विवि में आयोजित कार्यक्रम को संबोधित किया।

पूर्व शिक्षा मंत्री के रूप में अपने कार्यकाल का जिक्र करते हुए देवनानी ने बताया कि उन्होंने 200 से अधिक वीर एवं वीरंगनाओं के नामों को पाठ्यक्रम में जोड़ा था। साथ ही उन्होंने कहा कि उस समय अकबर को 'महान' कहा जाता था, मैंने पाठ्यक्रम से वह अध्याय हटाकर महान महाराणा प्रताप को जोड़ा। उन्होंने मातृभाषा में शिक्षा की आवश्यकता पर बल देते हुए कहा कि हमें नौकरी मांगने वाले नहीं, नौकरी देने वाले तैयार करने होंगे। शिक्षा को आत्मनिर्भर बनाना होगा। देवनानी ने हाल ही में हुए ऑपरेशनसिंदूर का जिक्र करते हुए कहा कि भारत की तकनीकी

दक्षता ने चीनी तकनीकों को मात दी और आतंकवादी ठिकानों को सटीकता से नष्ट किया। देवनानी ने मेधावी छात्रों को इंगित करते हुए कहा कि निपुणता केवल अपने और नौकरी के लिए नहीं, बल्कि समाज और देश के लिए होनी चाहिए। मैं जियूंगा तो देश के लिए, इस राष्ट्रवाद की भावना को विद्यार्थियों और आमजन में जगाना होगा। उन्होंने तक्षिशाला, नालंदा, अजन्ता-एलोरा, और रामायण-महाभारत में विज्ञान के उल्लेखों को भारत की प्राचीन वैज्ञानिक समृद्धि का प्रमाण बताया।

देवनानी ने कहा कि वह शिक्षा में संस्कृति, मर्यादा और विज्ञान के तीन

स्तरीय म्यूचुअल परिवर्तन की वकालत करते हैं। उन्होंने कहा कि शिक्षा सिर्फ डिग्री देने तक सीमित नहीं होनी चाहिए, बल्कि जीवन मूल्यों और देशभक्ति से भी जुड़ी होनी चाहिए। उन्होंने कहा कि कुछ लोग विदेश जाकर देश की आलोचना करते हैं, जो दुर्भाग्यपूर्ण है। देश रहेगा तो हम रहेंगे, देश सवर्परि है। हर नागरिक को सीमा पर जाकर लड़ने की आवश्यकता नहीं है, बल्कि अपने आसपास सतर्क रहना चाहिए और जासूसी जैसे खतरों पर नजर रखनी चाहिए। उन्होंने कहा कि भारत एक भावनात्मक देश है और आज के आर्टिफिशियल इंटेलिजेंस के

■ **विधानसभा अध्यक्ष वासुदेव देवनानी का एक दिवसीय हनुमानगढ़ दौरा, देवनानी ने कई कार्यक्रमों में शिरकत की**

युग में भी भावनात्मक जुड़ाव और मानवीय मूल्यों की आवश्यकता बनी हुई है। उन्होंने प्रधानमंत्री मोदी द्वारा शुरू की गई एक पेड़ मां के नाम पहल और ऑपरेशन सिंदूर को भावनात्मक दृष्टिकोण से प्रेरित बताते हुए कहा कि ऐसे प्रयासों से सैनिकों का मनोबल और जनता का जुड़ाव दोनों बढ़ते हैं।

इस अवसर पर हनुमानगढ़ विधायकगणेशराज बंसल, पूर्व मंत्री डॉ. रामप्रताप सहू, पूर्व सांसद निहालचंद मेघवाल, बीजेपी एससी मोर्चा प्रदेशाध्यक्ष कैलाश मेघवाल, पूर्व मंत्री सुरेंद्रपाल सिंह टोटी, पूर्व विधायक धर्मेन्द्र मोची, बीजेपी जिलाध्यक्ष प्रमोद डेलू, सिंधी समाज से रेवामार, जनप्रतिनिधि अमित साहू, जनप्रतिनिधि काशीराम, देवेंद्र पारीक, गुलाब सिंवर, सुमित रणवा, बलवीर बिस्नोई, आईएमए प्रदेशाध्यक्ष डॉ. एमपी शर्मा, एसडीएम मांगीलाल, सीओ मीनाक्षी, बाबूलाल जुनेजा, दिनेश जुनेजा सहित अनेक जनप्रतिनिधि और सामाजिक कार्यकर्ता उपस्थित रहे।

277.480 किलो अवैध डोडा-पोस्ट सहित कार जब्त

बनेड़ा थाना पुलिस आगे की जांच कर फरार कार चालक की तलाश कर रही है

भीलवाड़ा, (निसं)। जिले की बनेड़ा थाना पुलिस ने अवैध मादक पदार्थों तस्करी के खिलाफ बड़ी कार्रवाई करते हुए 277.480 किलोग्राम अवैध डोडा-पोस्ट जब्त कर इस्तेमाल की गई एक फॉर्च्यूनर गाड़ी को भी जब्त किया है।

एसपी धर्मेन्द्र सिंह के आदेशानुसार, जिले में अवैध मादक पदार्थों की धरपकड़ के लिए विशेष अभियान चलाया जा रहा है। अतिरिक्त पुलिस अधीक्षक शाहपुरा राजेश आर्य और वृत्ताधिकारी शाहपुरा ओमप्रकाश बिस्नोई के निर्देशन में बनेड़ा थानाधिकारी मूलचंद और डीएसटी टीम ने संयुक्त रूप से यह कार्रवाई की। थानाधिकारी मूलचंद डीएसटी टीम के साथ गश्त और चेंकिंग कर रहे थे, तभी उन्हें एक संदिग्ध फॉर्च्यूनर कार दिखाई दी। पुलिस ने पीछा किया लेकिन कार चालक अंधेरे का फायदा उठाकर गाड़ी



बनेड़ा थाना पुलिस ने अवैध डोडा-पोस्ट सहित फॉर्च्यूनर गाड़ी को जब्त किया।

छोड़कर भाग गया। कार में रखे 21 कट्टों में कुल 277.480 किलोग्राम अवैध डोडा-पोस्ट भरा हुआ था जिसे

पुलिस ने जब्त कर लिया। पुलिस आगे की जांच कर रही है और फरार कार चालक की तलाश जारी है।

दो पक्षों में पथराव, एक की मौत

करोली, (निसं)। करोली शहर के चटौकना मोहल्ले के कौआ खो क्षेत्र में बीती रात पथराव की घटना के बाद एक व्यक्ति की मौत हो गई। वहीं एक अन्य युवक घायल हो गया। इसके बाद मौके पर पुलिस तैनात कर दी गई है।

करोली के चटौकना मोहल्ले के कौआ खो क्षेत्र में शनिवार रात को दो परिवारों के बीच विवाद हिंसक रूप ले

लिया। दोनों पक्षों के बीच हुए पथराव में हनीफ पुत्र सत्तार काजी की मौत हो गई। इस घटना में दो अन्य लोग घायल हुए हैं। घायलों में मृतक का बेटा राजा भी शामिल है। विवाद कौआ खो के रहने वाले जमील पुत्र हक्कू और हनीफ पुत्र सत्तार काजी के परिवारों के बीच शुरू हुआ। झगड़े के दौरान दोनों तरफ से पथराव किया गया। घायलों को जिला अस्पताल

ले जाया गया। डॉक्टरों ने हनीफ को मृत घोषित कर दिया। घटना की सूचना मिलते ही शहर कोतवाली पुलिस मौके पर पहुंची। वहीं अतिरिक्त पुलिस अधीक्षक गुमनाराम और पुलिस उपाधीक्षक अनुज शुभम के नेतृत्व में भारी पुलिस बल को घटनास्थल और जिला अस्पताल में तैनात किया गया। घटना के बाद पुलिस ने कुछ संदिग्धों को हिरासत में लिया है।

अहिल्याबाई होल्कर की तस्वीर पर कालिख पोतने पर आक्रोश

भरतपुर, (निसं)। भरतपुर जिले के सेवर थाना क्षेत्र के रामनगर गांव में अहिल्याबाई होल्कर की तस्वीर पर किसी अज्ञात व्यक्ति ने कालिख पोत दी, जिससे गांव में आक्रोश फैल गया। ग्रामीणों ने इस अपमानजनक कृत्य की

■ **ग्रामीणों ने इस अपमानजनक कृत्य की निंदा करते हुए प्रदर्शन किया**

■ **पुलिस ने ग्रामीणों की मौजूदगी में अहिल्याबाई होल्कर की तस्वीर को साफ करवाया**



सेवर थाना क्षेत्र के रामनगर गांव में अहिल्याबाई होल्कर की तस्वीर पर किसी अज्ञात व्यक्ति ने कालिख पोत दी।

शिकायत दर्ज कराई है। उनका कहना है कि यह कार्य किसी असामाजिक तत्व द्वारा समाज में अशांति फैलाने के उद्देश्य से किया गया है। पुलिस ने ग्रामीणों को भरोसा दिलाया है कि इस शर्मनाक हरकत को अंजाम देने वाले आरोपियों की पहचान कर जल्द ही उनके खिलाफ सख्त कार्रवाई

की जाएगी। फिलहाल गांव में शांति बनी हुई है, लेकिन ग्रामीणों की मांग है कि आरोपियों को जल्द गिरफ्तार किया जाए ताकि भविष्य में कोई इस तरह की हरकत करने की हिम्मत न कर सके। मामला संवेदनशील होने के चलते पुलिस सतर्कता बरत रही है।

जेईई-एडवांस्ड का रिजल्ट आज

कोटा, (निसं)। कोटा कोचिंग के लिए सविनागर का दिन बड़ा होगा। देश की सबसे कठिनातम एवं प्रतिष्ठित इंजीनियरिंग प्रवेश परीक्षा जेईई-एडवांस्ड का परिणाम 2 जून, सोमवार को सुबह 10 बजे जारी किया जाएगा। परीक्षा आयोजक संस्था आईआईटी

कानपुर की ओर से जारी किए गए रिकॉर्डेड रेस्पोंस और प्रोविजनल ऑफर-की के मिलान के आधार पर कोटा से एक बार फिर देश के बेहतर परिणाम संभावित हैं। टॉप-10 एवं टॉप-100 में बड़ी संख्या में कोटा के स्टूडेंट्स शामिल होंगे। उल्लेखनीय है

कि आईआईटी कानपुर द्वारा 18 मई को दो पारियों में देश के 222 और काठमांडू व दुबई के साथ यह परीक्षा 224 शहरों में यह परीक्षा आयोजित की गई थी। परिणाम के साथ फाईनल ऑफर की भी जारी की जाएगी। इस वर्ष 1.90 लाख स्टूडेंट्स ने रजिस्ट्रेशन कराया था।

खेर की लकड़ी से भरा ट्रक जब्त

उदयपुर, (निसं)। डीएसटी एवं सविना थाना पुलिस ने कार्रवाई करते हुए अवैध खेर की लकड़ी से भरा ट्रक जब्त कर चालक को गिरफ्तार किया। सविना थाना अधिकारी अजयसिंह राव के नेतृत्व में एसएसई रघुवीरसिंह, हेडकांस्टेबल हितेन्द्र सिंह मय टीम ने शनिवार को गश्त के दौरान सविना हाइवे गोखर मगरी पर नाकाबंदी कर ट्रक को रोककर तलाशी ली, जिसमें राज्य में प्रतिबंधित 9 टन खेर की लकड़ी पाई गई। इस पर पुलिस ने प्रकरण दर्ज कर लकड़ी मय ट्रक जब्त कर चालक को गिरफ्तार किया।

कोटा : करंट की चपेट से कोचिंग छात्र की मौत

कोटा, (निसं)। विज्ञान नगर थाना इलाके में कोटा में रहकर जेईई की कोचिंग कर रहे एक नाबालिग छात्र की करंट की चपेट में आने से मौत हो गई। मृतक छात्र (17) वर्षीय उत्तरप्रदेश के मैनपुरी का रहने वाला था, जो पिछले महीने ही कोटा में कोचिंग के लिये आया था।

शहर पुलिस उपअधीक्षक लोकेन्द्र पालीवाल ने बताया कि उतर प्रदेश के मैनपुरी के मानिकपुर निवासी

■ **प्रधानमंत्री नरेंद्र मोदी के नेतृत्व में पिछले 11 वर्ष में विश्व का भारत की ओर देखने का नजरिया बदला है : केंद्रीय मंत्री गजेंद्र सिंह शेखावत**

लगता है कि उन्हें एक बार तय कर लेना चाहिए कि वे प्रधानमंत्री जी से क्या सुनना चाहते हैं? यदि बोलने का विषय है तो मुझे लगता है कि पिछले तीन दिन में देश के तीन अलग-अलग हिस्सों में प्रधानमंत्री जी ने देश की वर्तमान स्थिति, ऑपरेशन सिंदूर और उन सभी मुद्दों पर विस्तार से बात की है, जिन पर विपक्ष जानना चाहता है।

पूर्व कांग्रेस सरकार में मंत्री रहे सालेह मोहम्मद के निजी सचिव को जासूसी के आरोप में गिरफ्तार करने

के सवाल पर शेखावत ने कहा कि यह दुर्भाग्यपूर्ण है। उनसे जुड़े सारे सुर्गों और तथ्यों की गहराई के साथ जांच होनी चाहिए। ऐसे लोग, जिन्होंने राष्ट्र की सुरक्षा के साथ में जान बूझकर खिलवाड़ किया है, चाहे वो पूर्व मंत्री हो या अन्य कोई, सबकी गहराई के साथ जांच होनी चाहिए। उनके हर संपर्क और सूची की जांच होनी चाहिए। ऐसे राष्ट्र विरोधी तत्वों को किए की सजा मिलनी ही चाहिए।

ब्रिक्स में भारत के प्रतिनिधित्व पर

केंद्रीय मंत्री शेखावत ने कहा कि प्रधानमंत्री नरेंद्र मोदी के नेतृत्व में पिछले 11 वर्ष में विश्व का भारत की ओर देखने का नजरिया बदला है। आज भारत को देखकर लोग चमकृत हैं। विश्व के किसी भी प्लेटफार्म पर भारत को अनदेखा करके निर्णय नहीं हो सकता है। पिछले 11 वर्षों में विदेश नीति को भारत के हित में लागू किया है। प्रधानमंत्रीजी ने अपने व्यक्तित्व संबंधों से जिस तरह से कूटनीति संबंध स्थापित किए हैं, उसी का परिणाम है कि आज भारत हर स्टेज पर सेंटर स्टेज है, जो विषय हमने जी-20 के समय उठाए थे, उन सभी विषयों को आगे ले जाने का कार्य ब्रिक्स की समिट में किया गया है।

तीन मकानों में चोरी

उदयपुर, (निसं)। वाघपुरा थाना क्षेत्र में सक्रिय चोर गिरोह के बदमाशों ने तीन मकानों से नकदी व जेवराल चुरा लिए, जबकि दो अन्य मकानों से बदमाशों को कुछ नहीं मिला। प्राप्त जानकारी के अनुसार 31 मई रात में वाघपुरा निवासी महेन्द्र पुत्र डांचलद कोठारी के मकान में घुसे चोर सोने की चूड़ियां, रकड़ी, चिप चुरा ले गए। इस दौरान पड़ोसी सुन्दर रावत के मकान से पायल व 10 हजार रूपये नकदी तथा हिम्मत भण्डारी के मकान से सोने की चार चूड़ियां चुरा ले गए। बारदात के दौरान चोर तीन अन्य मकानों में चोरी करने का प्रयास किया था।

52.240 टन उर्वरक, कच्चा माल और पैकेजिंग सामग्री जब्त, गोदाम सीज़

सूरतगढ़, (निसं)। रिको इंडस्ट्रियल एरिया स्थित मैसर्स सॉयल टैक फर्टिलाइजर एंड केमिकल के गोदाम पर कृषि विभाग ने शनिवार रात बड़ी कार्रवाई की। उर्वरक नियंत्रण आदेश-1985 के उल्लंघन पर विभाग की टीम ने करीब 52.240 टन उर्वरक, कच्चा माल और पैकेजिंग सामग्री जब्त कर गोदाम सीज कर दिया। यह कार्रवाई आयुक्त कृषि और संयुक्त निदेशक कृषि के निर्देश पर की गई। निरीक्षण दल का नेतृत्व उर्वरक निरीक्षक एवं उप परियोजना निदेशक (आत्मा) सुदेश कुमार ने किया। उनके

■ **रिको इंडस्ट्रियल एरिया स्थित मैसर्स सॉयल टैक फर्टिलाइजर एंड केमिकल के गोदाम पर कृषि विभाग ने कार्रवाई की**

साथ उप निदेशक कृषि डॉ. विनोद सिंह गौतम, सहायक कृषि अधिकारी बजरंग लाल और महेन्द्र कुलडिया शामिल रहे। टीम ने सबसे पहले जे-61, इंडस्ट्रियल एरिया में जांच की, जो कंपनी के लाइसेंस पर दर्ज था, लेकिन वहां पंसिड बैटरी निर्माण पाया गया। बाद में खोजबीन के बाद नया पता जी-106, 107 रिको

इंडस्ट्रियल एरिया मिला, जहां टीम ने गोदाम पर छापा मारा। गोदाम बंद मिला, जिसे कंपनी प्रतिनिधि अनिल शर्मा को बुलाकर खुलवाया गया। निरीक्षण में सामने आया कि कंपनी एप पेंच पर बिना वैध अनुज्ञा-पत्र के उर्वरकों का उत्पादन और भंडारण कर रही थी, जो उर्वरक नियंत्रण आदेश की धारा 7 और 8 का

उल्लंघन है। जांच के दौरान गोदाम में विक्रय बोर्ड, स्टॉक रजिस्टर मौजूद नहीं थे। सोडियम सल्फेट, जिंक सल्फेट, एनपीके, सोली ह्युमिक, सल्फर, माइक्रोनाडा, मैग्नीशियम सल्फेट जैसे उर्वरक उत्पाद और कच्चा माल मिला, जो अनुज्ञा-पत्र के दायरे से बाहर था। पैकेजिंग सामग्री भी गलत पते की पाई गई। सुदेश कुमार ने बताया कि यह कार्रवाई उर्वरक नियंत्रण आदेश-1985 की धारा 28 के तहत की गई है। जब्त की गई सामग्री की सूची तैयार कर आगे की कानूनी कार्रवाई नियमानुसार की जाएगी।

दक्षिण भारत दर्शन यात्रा के लिए रेलवे स्पेशल ट्रेन चलायेगा

उदयपुर, (निसं)। भारतीय रेलवे की इकाई इंडियन रेलवे कैंटरिंग एंड टूरिज्म कॉर्पोरेशन (आईआरसीटीसी) ने एक नई पहल करते हुए दक्षिण भारत के प्रमुख धार्मिक स्थलों की यात्रा के लिए विशेष ट्रेन चलाने का निर्णय लिया है। श्भारत गौरव टूरिस्ट ट्रेन नाम की यह विशेष ट्रेन 13 अगस्त को सोकर

जंक्शन से अपनी यात्रा शुरू करेगी और 24 अगस्त को समाप्त होगी। यह ट्रेन श्रद्धालुओं को रामेश्वरम, कन्याकुमारी, मदुरै, तिरुपति और बालाजी जैसे प्रसिद्ध धार्मिक स्थलों के दर्शन कराएगी। यात्रा के दौरान खाने-पीने, ठहरने और स्थानीय आवागमन की सभी सुविधाएं ट्रेन पैकेज में शामिल होंगी।

12 दिन की इस यात्रा में ट्रेन जयपुर, अजमेर, भीलवाड़ा और चित्तौड़गढ़ से भी यात्रियों को लेकर रवाना होगी। तीर्थ यात्रियों के लिए यह यात्रा धार्मिक आस्था, भारतीय संस्कृति और आधुनिक सुविधाओं का संगम होगी। आईआरसीटीसी द्वारा इस यात्रा के लिए तीन श्रेणियों में पैकेज तैयार किए गए

हैं। यात्रा की शुरुआत रामेश्वरम से होगी, जहां 15 और 16 अगस्त को रात्रि विश्राम और मंदिर दर्शन होंगे। इसके बाद 17 अगस्त को मदुरै में मीनाक्षी मंदिर दर्शन, 18 अगस्त को कन्याकुमारी भ्रमण, 20 अगस्त को तिरुपति बालाजी मंदिर और 22 अगस्त को मल्लिकार्जुन ज्योतिर्लिंग के दर्शन कराए जाएंगे।

फायरिंग व हमले का फरार आरोपी हिस्ट्रीशीटर यूपी से गिरफ्तार

कोटा, (निसं)। भीमगंजमंडी व रेलवे कॉलोनी पुलिस टीम ने रंगपुर रेलवे पुलिया पर एक जने पर फायरिंग कर जानलेवा हमले के मामले में फरार चल रहे आरोपी को उत्तरप्रदेश के आगरा से डिटेन कर प्रकरण में गिरफ्तार किया। साथ ही पुलिस टीम ने मामले में एक नाबालिग बालक को विधि से संघर्षरत निरुद्ध किया है।

शहर पुलिस अधीक्षक डॉ. अमृता दुहन ने बताया कि 23 मई को फरियादी मोहम्मद उमर ने एमबीके अस्पताल में पर्चा बयान दिया था कि 22 मई को रंगपुर रेलवे पुलिया के ऊपर मोहम्मद कलीम गौरी, आसिफ गौरी व कामरान गौरी उर्फ कम्मू व अन्य उसके साथियों ने हथियारों से फायर कर उस पर जानलेवा हमला किया। शहर एसपी ने बताया कि फरियादी के बयान पर नामजद आरोपियों के खिलाफ मामला दर्ज किया गया। मामले में आरोपियों की गिरफ्तारी के लिये पुलिस उपअधीक्षक गंगासहाय शर्मा के निर्देशन में भीमगंजमंडी थानाधिकारी रामकिशन गोदारा व रेलवे कॉलोनी थाना



फायरिंग के आरोपी हिस्ट्रीशीटर को उतर प्रदेश से गिरफ्तार किया

अधिकारी रामस्वरूप मीणा के नेतृत्व में टीम का गठन किया गया। शहर एसपी ने बताया कि गठित टीम ने मुखबरी की सूचना व तकनीकी आसुचना संकलन के आधार पर कार्रवाई करते हुए आरोपियों के ठिकानों पर दबिश दी।

पुलिस टीम ने कार्रवाई करते हुए विधि से संघर्षरत बालक को गंगापुर सिटी जिला सवाईमाधोपुर से डिटेन किया व आरोपी मोहम्मद कलीम गौरी (52) हाल रंगतालाब रेलवे कॉलोनी निवासी को उत्तरप्रदेश के आगरा से डिटेन कर

■ **पुलिस टीम ने मामले में एक नाबालिग बालक को विधि से संघर्षरत निरुद्ध किया**

प्रकरण में गिरफ्तार किया गया। पकड़े गये आरोपी से अनुसंधान जारी है। शहर एसपी ने बताया कि गिरफ्तार आरोपी मोहम्मद कलीम गौरी रेलवे कॉलोनी का हिस्ट्रीशीटर है, जिसने रेलवे स्टेशन पर स्टॉल ले रखी है एवं फरियादी मोहम्मद उमर की भी रेलवे स्टेशन पर स्टॉल है। दोनों के बीच कोटा जंक्शन पर वेपडरों के द्वारा डिलेवरी किये जा रहे खाने-पीने के सामानों को बेचने को लेकर आपसी रंजिश चल रही थी। इसी पुरानी रंजिश को लेकर आरोपी मोहम्मद कलीम गौरी ने योजना बनाते हुए अपने बेटे आसिफ गौरी व कामरान गौरी व अन्य के साथ मिलकर रंगपुर पुलिया के ऊपर मोहम्मद उमर पर हथियारों से फायरिंग कर जानलेवा हमला किया।